

בעזרת השם יתברך



ספר
אֲשֶׁר הָיָה אֶל יוֹאֵל

דברות קודש וואס מיר האבן געהאט די זכיה
צו הערן פונעם ראש ישיבה שליט"א, שבת
קודש פרשת תרומה, שנת תשפ"ב לפרט קטן,
אין וויליאמסבורג יע"א, ביי סעודה שלישית.

ארויסגעגעבן דורך
"קרן הדפסה היכל הקודש"



היכל הקודש ברסלב

181 Huschke Road, Liberty NY 12747

היכל הקודש

בארא פארק

1011 41 Street
Brooklyn NY 11219
718.384.1652

היכל הקודש

קרית יואל

8 Premishlan Way.
Monroe NY 10950
845.243.0563

היכל הקודש

מאנסי

32 Dolson Road
Monsey NY 10952
347.733.7551

היכל הקודש

וויליאמסבורג

27 Skillman Street
Brooklyn NY 11205
718.384.1652

היכל הקודש

קרית יואל

8 Hayes Ct.
Monroe NY 10950
845.467.5299

היכל הקודש

בלומינגראוו

24 Merriewold LN S
Monroe NY 10950
845.238.0804

צו הערן די

הערליכע שיעורים

פונעם ראש ישיבה שליט"א

רופט:

קול ברסלב

212.444.9191

חיזוק פאר די אידישע שטוב

212.444.9169

ג'דפס ע"י

קרן הדפסה
היכל הקודש

181 Huschke Rd.
Liberty, NY 12747

718.387.2691

www.BreslevCenter.com

**שבת קודש פרשת תרומה, שנת תשפ"ב לפרט
קטן, איז דער ראש ישיבה שליט"א געווען אין
וויליאמסבורג יע"א. ביי סעודה שלישית האט דער
ראש ישיבה שליט"א פארגעלערנט ספר הקדוש
שיחות הר"ן סימן יט.**

איידער דער ראש ישיבה שליט"א האט אנגעהויבן דעם שיעור האט מען געזינגען דעם ניגון: "בְּאֲשַׁעֲפָעֶר אֵיךְ וְוִיִּים, אֲזֵי דֵי בְּעֶסְטֵע זַאךְ אויף די וועלט איז, זיין נאנט צו דיר, וויל אײך עס אָן אַ שיעור. און אַפֿילו ווען ס'איז שוואַרץ, מיט שווערע נסיונות פֿרוּפֿירסטו מיר, דאָך זע מיין האַרץ, ווי אײך קוק אַרויס צו דיר. טאַטע, טאַטע, אײך בֶּעט דיר הַעֲלֵךְ מִיר".

און דער ראש ישיבה שליט"א האט אנגעהויבן: מיר האבן שוין אסאך מאל געלערנט די שיחה, אבער וויפיל מאל מען לערנט עס, דארף מען עס לערנען נאך און נאך, מען קען דא זען צו וואס מען קען זוכה זיין אז מען פאלגט דעם רבי'ן.

שרייבט רבי נתן זכרונו לברכה (שיחות הר"ן, סימן יט):

"וְאָמַר: נְכַסְפֵּיתִי מְאֹד לְהַמְשִׁיךְ אֶת הָעוֹלָם אֶל עֲשִׂיָּה", דער הייליגער רבי האט געזאגט: איך האב זייער געוואלט אריין ברענגען אין מענטשן 'מען זאל טון', "שְׂיִהְיֶה חַיִּיב אֶצְלֵךְ כָּל אֶחָד וְאֶחָד", עס זאל זיין א חיוב פאר יעדן איינעם, "לְלַמּוֹד כֶּף וְכָף, בְּכֹל יוֹם וְלֹא יַעֲבֹר, וְכִיּוֹצֵא", צו לערנען יעדן טאג 'כֶּף וְכָף', א באשטימטע שיעור.

אליינס באשטימען א שיעור

מוהרא"ש זכותו יגן עלינו זאגט, ער האט מקובל פון אנשי שלומינו אז 'כֶּף וְכָף' גייט ארויף אויף "ח"י פרקים משניות", מען זאל זיך קובע

זיין צו לערנען יעדן טאג ח"י פרקים משניות. מוהרא"ש זאגט אז יעדער איינער איז ביכולת צו זאגן 'ח"י פרקים משניות' א טאג; אבער אז דו קומסטו נישט אן צו ח"י פרקים - זאג כאטש צוויי דריי פרקים, דער רבי האט דאך נישט אריין געשריבן אין די שיחה וויפיל צו לערנען, קען זיך יעדער אליינס באשטימען א שיעור לויט וויפיל ער קען, וואס דאס גייט ער לערנען יעדן טאג אן אויסנאם.

זאגט דער רבי ווייטער:

"וְאָמַר: שְׁאַפְלוּ אוֹתָן הָאֲנָשִׁים הַרְחוּקִים מִן הַקְדָּשָׁה מְאֹד", אפילו מענטשן וואס זענען זייער ווייט פון קדושה, "שְׁנַלְפְדוּ בְּמִצְוֵה רָעָה", זיי זענען אריין געפאלן אין א שלעכטע פאסטקע, "עַד שֶׁרְגִילִין בְּעֵבְרוֹת חֶסֶד וְשְׁלוֹם רַחֲמָנָא לְצַלְן רַחֲמָנָא לְשִׁזְבֹן", זיי טוען עבירות רחמנא לצלן.

אוודאי וויל קיינער נישט גיין זינדיגן, קיינער וויל נישט זיין שלעכט, אבער ער איז נעבעך אריין געפאלן אין עבירות רחמנא לצלן. איז שוין נישט דא קיין שום עצה פאר דעם מענטש, אויסער אז ער פאלגט די עצה וואס דער רבי געבט דא.

"אִף עַל פִּי כֶּן, הִכַּח שֶׁל הַתּוֹרָה גְדוּל כָּל כָּף, עַד שֶׁיְכוּלָה לְהוֹצִיא אוֹתָם מִן הָעֵבְרוֹת שֶׁרְגִילִין בָּהֶם חֶסֶד וְשְׁלוֹם. וְאִם יַעֲשׂוּ לָהֶם חֶק קְבוּעַ וְחֵיבוֹב חֶזֶק לְלַמֵּד בְּכָל יוֹם וְיוֹם כֶּף וְכָף, יִהְיֶה אֵיךְ שִׁיְהִיָּה, בְּיָדָאֵי יִזְכּוּ לְצִאת מִמִּצְוֹתָם הַרְעָה עַל יְדֵי הַתּוֹרָה, פִּי כַח הַתּוֹרָה גְדוּל מְאֹד", אויב וועלן זיי זיך מאכן א קביעות צו לערנען יעדן טאג 'כָּף וְכָף', וועלן זיי סוף כל סוף זיכער ארויס גיין פון זייער בלאטע, ווייל די כח פון תורה איז אזוי גרויס אז עס נעמט ארויס דעם מענטש פון זיין שלעכטס.

לערנען מיט א שטארקייט

מען דארף אבער וויסן אז דער רבי זאגט דא: "לְלַמֵּד בְּכָל יוֹם וְיוֹם",

לערנען יעדן טאג; אסאך מאל קומען בחורים מיט א טענה: "איך זאג משניות און עס העלפט מיר נישט", "איך זאג גמרא און עס העלפט מיר נישט", זאלסטו וויסן אז עס איז נישט דא אזא זאך, דער רבי האט דאך געגעבן אן הבטחה: "בְּנֵדְאֵי יִזְפוּ לְיֵצֵאת מִמְצוּדָתָם הִרְעָה עַל יְדֵי הַתּוֹרָה", א מענטש וואס מאכט זיך א קביעות צו לערנען יעדן טאג 'פֶּךָ וְכָף', וועט זיכער ארויס גיין פון זיין בלאטע! דו לערנסט נישט מיט א קביעות, נאר איין טאג יא און איין טאג נישט, לאמיר זען דו זאלסט לערנען מיט א שטארקייט יעדן טאג - וועט עס זיכער העלפן.

אויף וועמען האט ער טענות!?

א מענטש וואס זאגט משניות נאר ווען ער האט חשק, אדער נאר ווען ער קומט אין 'היכל הקודש', און די אנדערע טעג לערנט ער נישט, אויף וועמען האט ער טענות אז עס העלפט נישט?! דער רבי האט דאך געזאגט מען זאל זיך מאכן א קביעות 'יעדן טאג'; נישט קיין חילוק צי איך בין אין ישיבה, צי איך בין נישט אין ישיבה, נישט קיין חילוק וועלכע טאג, פרייטאג, שבת אדער זונטאג, יעדן טאג מוז איך לערנען מיינע שיעורים כסדרן, דאן זאגט דער רבי צו אז עס וועט העלפן.

רוען צווישן אונז

מען זעט די וואך אין די פרשה אן אינטערעסאנטע זאך, דער אייבערשטער זאגט (שמות כה, ח): "וְעָשׂוּ לִי מִקִּדָּשׁ וְשִׁכְנֹתַי בְּתוֹכְכֶם", די אידן זאלן מאכן פאר מיר א הייליגע וואוינונג, און איך וועל רוען צווישן זיי. דער אייבערשטער איז 'מְלוֹא כָּל הָאָרֶץ כְּבוֹדוֹ', דער אייבערשטער איז איבעראל, פון דעסט וועגן וויל דער אייבערשטער דוקא רוען צווישן אונז מענטשן, וואס מיר ליגן אין גשמיות, ער וויל מיר זאלן אים בויען א שטוב וואו ער זאל רוען, אזוי ווי די הייליגע חכמים זאגן (מדרש תנחומא פרשת נשא, סימן טז): "בְּשָׂעָה שֶׁבָרָא הַקָּדוֹשׁ בְּרוּךְ הוּא אֶת הָעוֹלָם, נִתְאַוָּה

שִׁיחָא לֹו דִּירָה בְּתַחְתּוֹנִים כְּמֹו שְׁיֵשׁ בְּעֻלְיוֹנִים", דער אייבערשטער וויל וואוינען צווישן אונז אויף דער וועלט.

נאר דורכ'ן לערנען תורה

זעט מען אבער וואס איז די ערשטע זאך וואס דער אייבערשטער האט געהייסן מאכן? דער ארון וואס מען לייגט דערין אריין די לוחות! ווייל אז דו ווילסט עס זאל זיין אן השראת השכינה, דער אייבערשטער זאל רוען ביי דיר, דו ווילסט לעבן מיט'ן אייבערשטן, דאן דארפסטו לערנען תורה, נאר דורכ'ן לערנען תורה קען מען זוכה זיין אז דער אייבערשטער זאל רוען ביים מענטש.

תורה איז צוגעגליכנט צו וואסער

און דער פסוק זאגט (שמות כה, י): "וְעָשׂוּ אֶרֶוֹן עֲצֵי שִׁטִּים אֲמָתִים וְחָצִי אֶרְפּוֹ וְאִמָּה וְחָצִי רְחִבּוֹ וְאִמָּה וְחָצִי קִמְתּוֹ", מען זאל מאכן א קאסטן פון העלצער, צוויי און א האלב איילן זיין לענג, און אן אייל און א האלבע זיין ברייט, און אן אייל און א האלבע זיין הייך. פרעגן שוין אלע מפרשים, פארוואס האט דער ארון געהאט ביי אלע זייטן מידות שבורות, צעבראכענע מאסן, 'אמתיים וחציי', 'אמה וחציי'? זאגן אלע מלמדים פאר די קינדער בשם דער 'בעל הטורים', אז דאס קומט אונז צו ווייזן אז די תורה האלט זיך נישט וואו עס איז גאנץ, נאר וואו עס איז צעבראכן, ווי חכמינו זכרונם לברכה זאגן (תענית ז), אז תורה איז צוגעגליכנט צו וואסער, פונקט אזוי ווי ווען מען גיסט וואסער אויף א הויכע פלאץ האלט זיך עס נישט, עס רינט אראפ, אזוי אויך תורה האלט זיך נאר ביי אן עניו, ווען מען האלט זיך קליין.

מאכן גראד...

מיט די הקדמות פון רבי'ן קען מען זאגן נאכמער; א מענטש האט

ליב צו זיין מסודר, אזוי ווי ווען מען עסט קעיק, שניידט מען אראפ נאך א שטיקל, כדי עס צו מאכן גראד... אבער א מענטש קוקט זיך אן ווי א צעבראכענער מענטש, ער קען נישט זיין מסודר מיט א סדר, פון אלע זייטן איז ער צעבראכן, נישט מסודר, א כלי נשבר, זאגט דא דער אייבערשטער, קוק אויפ'ן ארון מיט די צעבראכענע מאסן; אויב לייגט מען אריין די תורה אין דעם צעבראכענעם כלי - ווערט דאס די ארון הקודש, דאס קומט אן אינעם הייליגסטן פלאץ - אין קודש הקדשים, דאס זעלבע איז מיט יעדן מענטש, לייג אריין אין דיר אביסל תורה, וועסטו אויך זוכה זיין אנצוקומען אינעם הייליגסטן פלאץ - אין קודש הקדשים, נישט קיין אונטערשייד ווער דו ביסט.

זאגט רבי נתן ווייטער:

”וְכָל עֵקֶר מְגַמְתּוֹ וְחֶפְצוֹ הָיָה תָּמִיד רַק לְעִבְדוֹת וְעֲשִׂיּוֹת שֶׁל קִדְשָׁהּ”, דאס איז געווען דעם רבי'נס גאנצע זאך, איין זאך, מיר זאלן טון גוטע זאכן, ”בְּלִי שׁוּם חֻקִּים וְכָלֵל”, אן קיין שום חכמות, ”רַק שְׁנַעֲסֶק תָּמִיד בְּעֲשִׂיּוֹת שֶׁל קִדְשָׁהּ בְּפִשְׁטוֹת”, נאר טון גוטע הייליגע זאכן, און דער רבי רעכנט אויס עטליכע זאכן, ”דִּהְיֵנוּ לְהַרְבוֹת בְּלִמּוּד הַתּוֹרָה”, לערנען יעדן טאג אביסל משניות און גמרא, ”וְלַעֲשׂוֹת מְצֻוֹת הַרְבֵּה בְּכָל יוֹם”, און טון יעדן טאג אסאך מצוות, ”וְלַהַרְבוֹת בַּתְּפִלָּה וְתַחֲנוּנִים תָּמִיד וְהַפֵּל בְּפִשְׁטוֹת בְּלִי שׁוּם חֻקִּים”, און אסאך פארמערן אין תפילות, צו בעטן דעם אייבערשטן, אן קיין שום חכמות.

יעדער קען באווייזן

קומענדיגע וואך דאנערשטאג איז מען מסיים 'מסכת מועד קטן'; איך מיין עס איז שוין צייט זיך אויפצאוועקן פון שלאף, געב א קוק, מען ענדיגט נאך א מסכתא און נאך א מסכתא, כאפ זיך מיט. דאס איז א שיעור וואס יעדער קען באווייזן, נעם א גמרא און זאג די ווערטער.

היינט איז שוין דא גמרות מיט נקודות; דארפסט גארנישט וויסן, נאר בלויז ארויס זאגן די ווערטער פון מויל^[א].

נעמען א וועג ווייזער

מען דארף גארנישט האבן צו קענען לערנען, נאר איין זאך, שכל צו פאלגן דעם רבי'ן; דער מענטש זאל אפמאכן: איך זע דאך ווי אזוי מענטשן פירן זיך אויף, און וואו מענטשן קומען אן; מענטשן מוטשען זיך אין לעבן, דאס לעבן איז זיי ממש דער גיהנום, איך וויל נישט אויסקוקן ווי זיי, איך וויל זיך נישט אפמוטשען מיינע זיבעציג יאר, איז נאר דא איין עצה דערצו, צו נעמען א וועג ווייזער, נעמען א דאקטער, א חכם, וועם איך פאלג.

א תלמיד היכל הקודש

אז מען נעמט דעם רבי'ן פאר א וועג ווייזער האט מען א גוטע לעבן און א ערליכע לעבן; לאמיר ארויס כאפן אביסל צייט צו לערנען, לאמיר אנהייבן צו לערנען דעם בלאט גמרא, לאמיר נעמען א משניות און לערנען אפאר פרקים משניות. מוהרא"ש פלעגט זיך שטענדיג בארימען: ווי אזוי זעט מען אויף א אינגערמאן צי ער איז א תלמיד היכל הקודש? אויב ער דרייט זיך מיט א קליינע משניות'ל אין טאש, און ווען ער האט אפאר איבעריגע מינוט, כאפט ער אריין נאך א פרק און נאך א פרק - דאס איז א סימן פון א תלמיד 'היכל הקודש'.

.....

[א] א ישיבה מיט בחורים זענען געקומען לערנען אין בית המדרש אין שטעטל, זיי האבן געזוכט גמרות און נאר געפונען גמרות מיט נקודות, האט א בחור געפרעגט איינע פון די אינגעלייט: "וואס איז פשט אז עס איז נאר דא גמרות מיט נקודות?" האט דער אינגערמאן אים געענטפערט זייער שיין: "יעדע פלאץ האט זיך זיין נקודה, ברסלב האט אלע נקודות פון יעדן, מען נעמט ארויס די גוטע נקודות פון יעדע פלאץ..."

א באס דרייווער

הלואי זאלן מיר דאס אויך קענען אריין ברענגען, מען זאל קענען אנזען אויף א תלמיד היכל הקודש דורך זיין משניות, וואו ער איז - זעט מען אים מיט'ן משניות, נישט קיין חילוק צי ער איז א באס דרייווער, אדער ער ווארט פונקט אין א אפיס, אדער ער זיצט ביי א חתונה - שטענדיג זעט מען אים מיט א משניות. דאס איז געווען דעם רבי'נס זאך.

אפילו דו ביסט א צעבראכענע כלי, דאס גאנצע לערנען איז נישט מסודר, דו לערנסט יעדן טאג א אנדערע צאל פרקים משניות, איין טאג אכצן פרקים און איין טאג ווייניגער, דאך האט דער רבי צוגעזאגט: "בְּיָדַי יִזְכּוּ לְצֵאת מִמְּצוּדָתָם הַרְעָה עַל יְדֵי הַתּוֹרָה", און מען וועט דיר אריין טראגן אין קודש הקדשים, דו וועסט זוכה זיין צו ווערן א הייליגער איד און צו די העכסטע דרגות שבעולם.

דער אייבערשטער זאל העלפֿן מיר זאלן פֿאלגן דעם רבי'ן וועלן מיר האבן א שיינע לעבן, אמן.

